

ANNEXURE No. II

ಬೆಂಗಳೂರು ನಗರದ ಕುಡಿಯುವ ನೀರು ಸರಬರಾಜನ್ನು ಉತ್ತಮಗೊಳಿಸುವ ಬಗ್ಗೆ

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರ),—

೧೮ (೧೪) ವಸತಿ ಹಾಗೂ ನಗರಾಭಿವೃದ್ಧಿ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ,—

(ಅ) ಬೆಂಗಳೂರು ನಗರದ ಕುಡಿಯುವ ನೀರು ಸರಬರಾಜನ್ನು ಉತ್ತಮಗೊಳಿಸಲು ಕೈಗೊಂಡ ಕ್ರಮಗಳೇನು,

(ಆ) ಕಾವೇರಿ ಯೋಜನೆಯ ಎರಡನೇ ಹಂತದ ಕೆಲಸ ಕಾರ್ಯಗಳು ವೇಳಾಪಟ್ಟಿಯಂತೆ ನಡೆಯುತ್ತಿದೆಯೋ,

(ಇ) ಬೆಂಗಳೂರು ನಗರ ಜನಸಂಖ್ಯೆಗೆ ಅನುಗುಣವಾಗಿ ನೀರನ್ನು ಒದಗಿಸಲು ಸರ್ಕಾರ ಕೈಗೊಂಡ ಕ್ರಮಗಳೇನು ?

ಶ್ರೀ ಧರ್ಮಸಿಂಗ್ (ವಸತಿ ಹಾಗೂ ನಗರಾಭಿವೃದ್ಧಿ ಮಂತ್ರಿಗಳು),—

ಉತ್ತರ—(ಅ) ಬೆಂಗಳೂರು ನಗರದ ಕುಡಿಯುವ ನೀರಿನ ಸರಬರಾಜನ್ನು ಉತ್ತಮಗೊಳಿಸಲು ಕಾವೇರಿ ಎರಡನೇ ಹಂತದ ಯೋಜನೆಯನ್ನು ತೆಗೆದುಕೊಂಡಿದೆ. ಇದರಿಂದ ದಿನಂಪ್ರತಿ ೩೦ ದಶಲಕ್ಷ ಗ್ಯಾಲನ್ ಅಧಿಕ ನೀರು ಯೋಜನೆ ಪೂರೈಕೆ ಆದನಂತರ ದೊರಕುತ್ತದೆ. ೬೦ ದಶಲಕ್ಷ ಗ್ಯಾಲನ್ ಹೆಚ್ಚಿನ ನೀರನ್ನು ಒದಗಿಸುವ ಕಾವೇರಿ ಮೂರನೇ ಹಂತದ ಯೋಜನೆಯನ್ನು ಸಹಾ ತೆಗೆದುಕೊಳ್ಳುವ ಅಂದಾಜಿದೆ.

(ಆ) ಕಾವೇರಿ ಎರಡನೇ ಯೋಜನೆಯ ಕೆಲಸಗಳು ವೇಳಾಪಟ್ಟಿಯಂತೆ ನಡೆಯುತ್ತಿದೆ. ಯೋಜನೆಯು ವೇಳಾಪಟ್ಟಿಯಂತೆ ಡಿಸೆಂಬರ್ ೮೨ರ ಅಂತ್ಯದ ವೇಳೆಗೆ ಮುಗಿಯುವ ಅಂದಾಜಿತ್ತು. ಈಗಿನ ನೀರಿನ ಅಭಾವವನ್ನು ಕಡಿಮೆ ಮಾಡಲು ನೀರನ್ನು ಸಾಗಿಸುವ ಕಾರ್ಯವನ್ನು ೧೫-೮-೧೯೮೨ರ ಹೊತ್ತಿಗೆ ಮುಗಿಸುವ ಪ್ರಯತ್ನ ಮಾಡಲಾಗುತ್ತಿದೆ.

(ಇ) ಹೆಚ್ಚು ಶ್ವಿರವ ಜನಸಂಖ್ಯೆಗೆ ಅನುಗುಣವಾಗಿ ಕಾವೇರಿ ೨ನೇ ಹಂತದ ಯೋಜನೆಯನ್ನು ಈಗಾಗಲೇ ತೆಗೆದುಕೊಂಡಿದ್ದು, ಕಾವೇರಿ ಮೂರನೇ ಹಂತದ ಯೋಜನೆಯ ಪೂರ್ವಾನ್ವಯ ಸಿದ್ಧತೆಗಳನ್ನು ಮಾಡಲಾಗುತ್ತಿದೆ.

ಇಂಜಿನಿಯರ್ ಕಾಲೇಜುಗಳಲ್ಲಿ ಮಂಜೂರಾತಿಯಾದ ಸೀಟುಗಳ ಬಗ್ಗೆ.

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರ)—

೧೯ (೨೨) ವಿಧ್ಯಾ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ—

(ಅ) ಈ ಸಾಲಿನಲ್ಲಿ ರಾಜ್ಯದ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ ಮಂಜೂರಾತಿಯಾದ ಸೀಟುಗಳೆಷ್ಟು ಮತ್ತು ಯಾವ ಯಾವ ಕಾಲೇಜಿಗೆ ಎಷ್ಟೆಷ್ಟು ಸೀಟುಗಳನ್ನು ನೀಡಲಾಗಿದೆ,

(ಆ) ಈ ಸೀಟುಗಳ ಹಂಚುವಿಕೆಯಲ್ಲಿ ರಾಜ್ಯ ಸರ್ಕಾರ ನೀಡಿದ ಸೂತ್ರಗಳೇನು ?

ಶ್ರೀ ಜಿ.ಬಿ. ಶಂಕರರಾವ್ (ವಿಧ್ಯಾ ಮಂತ್ರಿಗಳು),—

ಉತ್ತರ—(ಅ) ವಿವರಗಳನ್ನು ಅನುಬಂಧ “ಆ”ದಲ್ಲಿ ಕೊಡಲಾಗಿದೆ.

(ಆ) ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿನ ಸೀಟುಗಳಿಗೆ ಕ್ಯಾಪಿಟೇಷನ್ ಶುಲ್ಕ ಇಲ್ಲ.

ಸರ್ಕಾರದಿಂದ ಅನುದಾನ ಪಡೆಯುವ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿನ ಶೇ. ೮೦ ಸೀಟುಗಳಿಗೆ ಕ್ಯಾಪಿಟೇಷನ್ ಶುಲ್ಕವಿಲ್ಲ. ಉಳಿದ ಶೇ. ೨೦ ಸೀಟುಗಳಿಗೆ ಕನಾಟಕದ ವಿಧ್ಯಾರ್ಥಿಗಳಿಗೆ ರೂ. ೬೦೦೦

ಕರ್ನಾಟಕೇತರ ವಿದ್ಯಾರ್ಥಿಗಳಿಗೆ ರೂ. ೧೨,೦೦೦ ಕ್ಯಾಷಿಟೇಷನ್ ಶುಲ್ಕವನ್ನು ವಿಧಿಸಲು ಅನುಮತಿಸಲಾಗಿದೆ.

ಸರ್ಕಾರದಿಂದ ಅನುದಾನ ಪಡೆಯದ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿನ ಸಿಟಿಂಗ್‌ಗಳಿಗೆ ಸರ್ಕಾರವು ಕ್ಯಾಷಿಟೇಷನ್ ಶುಲ್ಕವನ್ನು ನಿಗದಿ ಮಾಡಿರುವುದಿಲ್ಲ.

ಮೇಲೆ ಹೇಳಿದ ಕ್ಯಾಷಿಟೇಷನ್ ಶುಲ್ಕವಿಲ್ಲದ ಸಿಟಿಂಗ್‌ಗಳನ್ನು ಸರ್ಕಾರವು ವಿದ್ಯಾರ್ಥಿಗಳ ಎರಡನೇ ವರ್ಷದ ಪಿ ಯು.ಸಿ.ಯಲ್ಲಿ ಭೌತಶಾಸ್ತ್ರ ರಸಾಯನಶಾಸ್ತ್ರ ಮತ್ತು ಗಣಿ ಶಾಸ್ತ್ರದಲ್ಲಿ ನಡೆಸಿರುವ ಅಂಕಗಳ ಆಧಾರದ ಮೇಲೆ ಆಯ್ಕೆ ಮಾಡುವುದು.

ಕ್ಯಾಷಿಟೇಷನ್ ಶುಲ್ಕವನ್ನು ಐದು ವರ್ಷಗಳ ಅವಧಿಯಲ್ಲಿ ಪೂರ್ತಿಯಾಗಿ ರದ್ದುಗೊಳಿಸಲು ಸರ್ಕಾರ ರೀಲರದಲ್ಲಿ ಒಂದು ಆಜ್ಞೆಯನ್ನು ಹೊರಡಿಸಿದೆ. ಆದರೆ ಕೆಲವು ತಾಂತ್ರಿಕ ಕಾಲೇಜುಗಳ ವ್ಯವಸ್ಥಾಪಕರು ಈ ಆಜ್ಞೆಯನ್ನು ಕರ್ನಾಟಕದ ಶ್ರೇಷ್ಠ ನ್ಯಾಯಾಲಯದಲ್ಲಿ ಪ್ರಶ್ನಿಸಿ ಅದಕ್ಕೆ ತಡೆಯಾಜ್ಞೆಯನ್ನು ತಂದಿದ್ದಾರೆ. ಶ್ರೇಷ್ಠ ನ್ಯಾಯಾಲಯದಲ್ಲಿರುವ ರಿಟ್ ಅರ್ಜಿಗಳು ಇನ್ನೂ ಇತ್ಯರ್ಥವಾಗಿಲ್ಲ.

ಹಾಸನ ಪಟ್ಟಣದ ಶ್ರೀಮತಿ ಶಾಂತಮ್ಮ ದುರಿಳಾ ಕಾಲೇಜಿನ ವಿಸ್ತೀರ್ಣದ ಬಗ್ಗೆ

ಶ್ರೀ ಕೆ.ಎಚ್. ಹಸುಮೇಗೌಡ (ಹಾಸನ) —

೨೦ (೪೮) ವಿದ್ಯಾಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ. —

(ಅ) ಹಾಸನ ಪಟ್ಟಣದ ಮಲೆನಾಡು ತಾಂತ್ರಿಕ ಶಿಕ್ಷಣ ಸಂಸ್ಥೆಯವರು ನಡೆಸುತ್ತಿರುವ ಶ್ರೀಮತಿ ಶಾಂತಮ್ಮ ದುರಿಳಾ ಕಾಲೇಜಿನ ಆವರಣದ ಒಟ್ಟು ವಿಸ್ತೀರ್ಣವೆಷ್ಟು;

(ಆ) ಈ ಆವರಣದಲ್ಲಿ ಎಷ್ಟು ಮಳಿಗೆಗಳನ್ನು ಕಟ್ಟಿಸಿ ಬಾಡಿಗೆಗೆ ಕೊಡಲಾಗಿದೆ. ಇದರಿಂದ ತಿಂಗಳು ಒಂದಕ್ಕೆ ಎಷ್ಟು ಬಾಡಿಗೆ ಬರುತ್ತದೆ.

(ಇ) ಈ ಆವರಣದಲ್ಲಿ ಕಟ್ಟಡ ಕಟ್ಟಿಸಿ ಯಾವ ಯಾವ ಅಭ್ಯಾಸಗಳಿಗೆ ಬಾಡಿಗೆಗೆ ಕೊಡಲಾಗಿದೆ. ಇದರಿಂದ ತಿಂಗಳು ಒಂದಕ್ಕೆ ಎಷ್ಟು ಬಾಡಿಗೆ ಬರುತ್ತದೆ. ವಿವರ ಕೊಡಿ.

(ಈ) ಈ ಆವರಣದಲ್ಲಿ ಕಾಲೇಜು ನಡೆಯುತ್ತಿರುವ ಬಿಲ್ಡಿಂಗ್‌ನ ವಿಸ್ತೀರ್ಣ ಎಷ್ಟು ಚದರ ಗಜಗಳಾಗುತ್ತದೆ ವಿವರ ಕೊಡಿ ?

ಶ್ರೀ ಜಿ.ಬಿ. ಶಂಕರರಾವ್ (ವಿದ್ಯಾ ಮಂತ್ರಿಗಳು). —

(ಅ) ಒಟ್ಟು ೧.೧೦,೬೫೦ ಚದರ ಅಡಿಗಳು.

(ಆ) ೨೭ ಮಳಿಗೆಗಳು ಒಟ್ಟು ಬಾಡಿಗೆ ರೂ. ೬,೮೦೦ ತಿಂಗಳು ಒಂದಕ್ಕೆ.

(ಇ) ಈ ಆವರಣದಲ್ಲಿ ಕಟ್ಟಿಸಿದ ಕಟ್ಟಡದಲ್ಲಿ ಬ್ಯಾಂಕುಗಳಿಗೆ, ಹಳೇಬರ ಕಛೇರಿಗಳಿಗೆ, ಹಲ್ಲಿನ ಅಸ್ಪತ್ರೆಗೆ, ಸ್ಕೂಲಿಗೂ, ಆಟರಂಗದ ಕಛೇರಿ, ಪಾಟನ ಅಂಗಡಿ ಹಾಗೂ ಫೈನಾನ್ಸ್ ಕಾರ್ಪೊರೇಷನ್‌ಗಳಿಗೆ ಬಾಡಿಗೆ ಕೊಡಲಾಗಿದೆ. ಇದರಿಂದ ತಿಂಗಳ ಒಂದಕ್ಕೆ ಒಟ್ಟು ರೂ. ೭,೭೬೫-೦೦ ಬಾಡಿಗೆ ಬರುತ್ತದೆ.

(ಈ) ೧೫,೧೧೦ ಚದರ ಗಜಗಳು.

೧೮೫೭ರ ಬಂಡಾಯದಲ್ಲಿ ಭಾಗವಹಿಸಿದ ಸ್ವಾತಂತ್ರ್ಯ ಸಂಗ್ರಾಮದ ಸಂಬಂಧಿಗಳಿಗೆ ಸಹಾಯ ಧನ ನೀಡುವ ಬಗ್ಗೆ.

ಶ್ರೀ ಎಂ.ಎಸ್. ಪಾಟೀಲ್ (ಸಂಕೇತಧರ) ಮತ್ತು ಶ್ರೀ ಆರ್.ಸಿ. ಬಾಳಕುಂದರಗಿ (ಬೈಲಹೊಂಗಲ) —

೨೧ (೫೯) ಮಂತ್ರಿಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ. —

(ಅ) ೧೮೫೭ರ ಬಂಡಾಯದಲ್ಲಿ ಭಾಗವಹಿಸಿದ ಸ್ವಾತಂತ್ರ್ಯ ಸಂಗ್ರಾಮದ ಸಂಬಂಧಿಗಳಿಗೆ ಸಹಾಯ ಧನ ಅಥವಾ ಪೆನ್‌ಷನ್ ಕೊಡುವ ಯೋಜನೆ ಸರ್ಕಾರದಲ್ಲಿಯೇ (ವಿವರ ಕೊಡಿ)